

# ယောနဝတ္ထု

## နိဒါန်း

ယောနဝတ္ထုသည်သမ္မာကျမ်းစာတော်တွင်ပါရှိသည့်အခြားပရောဖက်က  
 အဘယ်ကြောင့်ဆိုသော်ဤကျမ်းတွင်ထာဝရဘုရား၏အမိန့်တော်ကိုမနာ  
 ပရောဖက်တစ်ပါး၏တွေ့ကြုံခံစားမှုများကိုပုံဝတ္ထုသွားဖြင့်ရေးသားဖော်  
 ဘုရားသခင်သည်ယောနအားကူသရေလအမျိုးသားတို့အပေါ်ရန်ငြိုးကြီး  
 ဖိနှိပ်ခံစားမြို့တော်နီနေဝေမြို့သို့သွားရန်အမိန့်ပေးတော်မူသည်။  
 သို့ရာတွင်ဘုရားသခင်သည် ထိုမြို့ကိုအပြစ်ဒဏ်ပေးမည်ဟုမိန့်တော်မူသ  
 ယောနသည်ကိုယ်တော်၏အမိန့်တော်ကိုကြေညာရန်ထိုမြို့သို့မသွားလို  
 သူသည်စိတ်ဝင်စားဖွယ်ကောင်းသောအဖြစ်အပျက်အမျိုးမျိုးနှင့်တွေ့ကြုံ  
 သို့ရာတွင်နောက်ဆုံး၌သူ့ကြေညာခဲ့သည့်အတိုင်းနီနေဝေမြို့သူမြို့သားဝ  
 သူသည်စိတ်ကောက်လျက်နေ၏။

ဤကျမ်းတွင်ဘုရားသခင်သည်မိမိဖန်ဆင်းတော်မူသမျှတို့ကို  
 အကြွင်းမဲ့ပိုင်သအုပ်စိုးသောအရှင်ဖြစ်တော်မူကြောင်းကိုပေါ်လွင်စေသည့်  
 ဤကျမ်းသည်ထာဝရဘုရားအားမေတ္တာကရုဏာတော်အရှင်အဖြစ်ဖြင့်ရှု  
 ကိုယ်တော်ရွေးကောက်တော်မူသောကူသရေလလူမျိုး၏ရန်သူများအား

### အကြောင်းအရာအကျဉ်းချုပ်

ယောနအားရွေးကောက်ခေါ်ယူတော်မူခြင်းနှင့်မနာခံခြင်း  
 ၁:၁-၁၇

ယောနနောင်တရခြင်းနှင့်ချမ်းသာရာရခြင်း ၂:၁-၁၀

နီနေဝေမြို့အားယောနဟောပြောခြင်း ၃:၁-၁၀

နိုနေဝေမြို့အပေါ်ဘုရားသခင်၏ကရုဏာတော် ၄:၁-၁၁

ဘုရားသခင်၏အမိန့်ကိုမနာခံသူယောန

1 တစ်နေ့သ၌အမိ တု တဲ၏သားယောနအား ထာဝရဘုရားအမိန့်ပေးတော်မူ၏။-\*

2 ကိုယ်တော်က သင်သည်နိုနေဝေမြို့ကြီးသို့သွား၍သတိပေးလော့။ ထိုမြို့သူမြို့သားတို့သည်အလွန်ဆိုးယုတ်ကြကြောင်းကိုငါသိတော်မူပြီ။ ဟုမိန့်တော်မူ၏။-

3 သို့ရာတွင်ယောနသည်ထာဝရဘုရား၏ထံတော်မှထွက်ပြေးရန်ယု ပု ပေသဘောဆိပ်သို့သွား၏။ ယု ပု ပေမြို့သို့ရောက်လျှင်စပိန်ပြည်သို့ထွက်ခွာသွားတော့မည်ဖြစ်သောသေ ယောနသည်သဘောခကိုပေးပြီးလျှင် ထာဝရဘုရားနှင့်ဝေးရာစပိန်မြို့သို့သဘောသားများနှင့်အတူလိုက်ရန်သ

4 သဘောသည်ပင်လယ်တွင်းသို့ရောက်သွားသောအခါ ထာဝရဘုရားသည်လေပြင်းမုန်တိုင်းကြီးကိုတိုက်ခတ်စေတော်မူ၏။ ထိုလေမုန်တိုင်းကြီးသည်လွန်စွာပြင်းထန်လှသဖြင့်သဘောသည်ပျက်လှ

5 သဘောသားတို့သည်ကြောက်လန့်လျက် မိမိတို့ယုံကြည်ကြသောဘုရားများထံသို့သူတို့အား ကယ်တင်ပါရန်ဆုတောင်းကြ၏။ ထိုနောက်သဘောဝန်ပေါ့စေရန် ကုန်စည်များကိုရေထဲသို့ပစ်ချကြ၏။ ထိုအချိန်တွင်ယောနသည်သဘောဝမ်းထဲသို့ဆင်း၍အိပ်ပျော်လျက်နေ၏

\* 1:1 ၄ရာ၊ ၁၄:၂၅။

6 ထိုအခါသင်္ဘောသူကြီးသည် သူ့ထံလာပြီးသူ့အား ``သင်သည်အဘယ်  
ထလော့၊ သင်၏ဘုရားထံတွင် ငါတို့ကိုကယ်တင်ရန်ဆုတောင်းလော့။  
ထိုအရှင်သည်ငါတို့အားသနား၍ငါတို့ကိုကယ်တင်ကောင်းကယ်တင်တော်  
ဟုဆို၏။

7 ထိုနောက်သင်္ဘောသားတို့က ``ငါတို့ဤကဲ့သို့ဘေးဒုက္ခရောက်ရသည်မှာ  
အဘယ်သူ၏အပြစ်ကြောင့်ဖြစ်သည်ကိုသိရအောင်မဲချကြကုန်အံ့''  
ဟုအချင်းချင်းပြောဆိုကြ၏။ သူတို့မဲချကြသောအခါယောနမဲကျလေ၏။

8 သို့ဖြစ်၍သူတို့က ``ဤကဲ့သို့ဘေးဒုက္ခရောက်ရသည်မှာ  
အဘယ်သူ၏အပြစ်ကြောင့်နည်း။ ငါတို့အားပြောပြပါ။  
သင်သည်အဘယ်ကိစ္စဖြင့်ဤသင်္ဘောပေါ်သို့ရောက်နေပါသနည်း။  
အဘယ်ပြည်မှလာပါသနည်း။ အဘယ်အမျိုးသားဖြစ်ပါသနည်း''  
ဟုယောနအားမေးကြ၏။

9 ယောနက ``ငါသည်ဟေဗြဲအမျိုးသားဖြစ်၏။  
ကုန်းမြေနှင့်ပင်လယ်ကိုဖန်ဆင်းတော်မူသောကောင်းကင်ဘုံရှင်ထာဝရဘု  
ဟုဖြေကြား၏။-

10 ထိုနောက်ဆက်လက်၍မိမိသည်ထာဝရဘုရား၏ထံတော်မှထွက်ပြေး  
သင်္ဘောသားတို့သည်ကြောက်လန့်ကြကုန်လျက်  
``သင်ပြုသည့်အမှုသည်ထိတ်လန့်ဖွယ်ကောင်းလှပါသည်တကား''  
ဟုဆိုကြ၏။-

11 ထိုအခိုက်တွင်လေမုန်တိုင်းသည်ပြင်းထန်သည်ထက်ပိုမိုပြင်းထန်၍  
သို့ဖြစ်၍သင်္ဘောသားတို့က ``လေမုန်တိုင်းရပ်စဲသွားစေရန်ငါတို့သည်  
သင့်အားအဘယ်သို့ပြုသင့်ပါသနည်း''  
ဟုယောနအားမေးကြ၏။

12 ယောနက `ငါ့ကိုပင်လယ်ထဲသို့ပစ်ချကြလော့။  
 သို့ပြုလျှင်လေမုန်တိုင်းသည်ငြိမ်သွားလိမ့်မည်။  
 သင်တို့လေပြင်းမုန်တိုင်းမိရကြသည်မှာငါ၏အပြစ်ကြောင့်ဖြစ်ကြောင်း  
 ဟုဖြေ၏။

13 သို့ရာတွင်သင်ဘေးတို့သည်ယောနအားပင်လယ်ထဲသို့ပစ်ချမည်  
 သင်ဘေးကိုကမ်းဘက်သို့ရောက်ရန်အစွမ်းကုန်ကြိုးစားလှော်ခတ်ကြ၏။  
 သို့သော်လည်းလေမုန်တိုင်းသည်ပြင်းထန်သည်ထက်ပြင်းထန်၍လာသဖြင့်  
 သူတို့သည်အဘယ်သို့မျှမတတ်နိုင်ကြတော့ချေ။-

14 ထိုအခါသင်ဘေးများကထာဝရဘုရားအား `အို  
 ထာဝရဘုရား၊ ဤသူအသက်ဆုံးရှုံးရသည့်အတွက်  
 အကျွန်ုပ်တို့အားသေဒဏ်ခတ်တော်မမူပါရန်ပန်ကြားပါ၏။  
 အို ထာဝရဘုရား၊ ဤအမှုသည်အလိုတော်အရကိုယ်တော်တိုင်ပြုတော်မူ  
 ဟုဟစ်အော်လျှောက်ထားကြ၏။-

15 ထိုနောက်သူတို့သည်ယောနကိုပွေ့ချီ၍ပင်လယ်ထဲသို့ပစ်ချလိုက်ကြ  
 ထိုအခါချက်ချင်းပင် ပင်လယ်သည်ငြိမ်သက်သွား၏။-

16 ယင်းသို့ငြိမ်သက်သွားသောအခါသင်ဘေးတို့သည်  
 ထာဝရဘုရားကိုလွန်စွာကြောက်လန့်လာကြသဖြင့်  
 ယဇ်ပူဇော်ကြပြီးလျှင်ကိုယ်တော်အားသစ္စာကတိပြုကြ၏။

17 ထိုနောက်ဘုရားသခင်အမိန့်ပေးသဖြင့်ငါးကြီးတစ်ကောင်သည်ယော  
 ယောနလည်းငါးကြီး၏ဝမ်းဗိုက်တွင်း၌သုံးရက်ပတ်လုံးနေရ၏။\*

## 2

### ယောန၏ဆုတောင်းပတုထနာ

\* 1:17 မ၊ ၁၂:၄၀။

1 ထိုနောက်ယောနသည်ငါးကြီး၏ဝမ်းဗိုက် တွင်းမှနေ၍ မိမိ၏ဘုရားသခင်ထာဝရ ဘုရားအား၊

2 ``အို ထာဝရဘုရား၊

အကျွန်ုပ်သည်ဘေးနှင့်ကြုံတွေ့နေရသည့်အတွက် ကိုယ်တော်အားဟစ်ခေါ်ခဲ့ပါသည်။

ကိုယ်တော်ကလည်းကြားတော်မူပါ၏။

အကျွန်ုပ်သည်သေမင်း၏ခံတွင်းမှနေ၍

ကိုယ်တော်အားဟစ်အော်သံကိုကိုယ်တော် ကြားတော်မူပါ၏။

3 ကိုယ်တော်သည်အကျွန်ုပ်အားနက်ရှို င်းသော ပင်လယ်ထဲသို့လည်းကောင်း၊

ပင်လယ်အောက်ဆုံးပိုင်းတိုင်အောင်လည်းကောင်း ပစ်ချလိုက်သဖြင့်၊

အကျွန်ုပ်မှာပင်လယ်ရေပတ်လည် ဝိုင်းရံခြင်းကိုခံလျက် ကိုယ်တော်၏လှိုင်းလှိုးကြီးများသည် အကျွန်ုပ်ကိုလွှမ်းမိုးသွားပါသည်။

4 အကျွန်ုပ်သည်ကိုယ်တော်၏မျက်မှောက်မှ နှင်ထုတ်ခြင်းကိုခံရသဖြင့်၊

ကိုယ်တော်၏သန့်ရှင်းမြင့်မြတ်သောဗိမာန် တော်ကို အဘယ်အခါ၌မျှတွေ့မြင်ရတော့မည် မဟုတ်ဟုထင်မှတ်ခဲ့ပါ၏။

5 ရေသည်အကျွန်ုပ်ကိုဝိုင်းရံသဖြင့်အကျွန်ုပ် သည် အသက်ရှူ၍ပင်မရတော့ပါ။

ပင်လယ်ရေသည်အကျွန်ုပ်အားလွှမ်းမိုးလျက်၊  
 ပင်လယ်ဒိုက်ပင်တို့သည်လည်း  
 အကျွန်ုပ်၏ဦးခေါင်းကိုရစ်ပတ်ကြပါ၏။

6 အကျွန်ုပ်သည်တောင်များ၏အောက်ခြေသို့  
 တိုင်အောင်လည်းကောင်း၊  
 ပြန်လမ်းမရှိသည့်မရုဏာနိုင်ငံသို့ လည်းကောင်း  
 နစ်မြုပ်သွားပါသည်။

သို့ဖြစ်လျက်ပင်အကျွန်ုပ်၏ဘုရားသခင် ထာဝရဘုရား၊  
 ကိုယ်တော်သည်အကျွန်ုပ်၏အသက်ကို နက်ရာမှ  
 ကယ်ဆယ်တော်မူခဲ့ပါ၏။

7 အကျွန်ုပ်သည်သေအံ့ဆဲဆဲအချိန်တွင်  
 အို ထာဝရဘုရား၊ ကိုယ်တော်၏ထံတော်သို့ဆုတောင်းခဲ့ပါ၏။  
 ကိုယ်တော်သည်လည်းကိုယ်တော်၏  
 သန်ရှင်းမြင့်မြတ်သောဗိမာန်တော်မှ အကျွန်ုပ်၏  
 ဆုတောင်းပတုထနာသံကိုကြားတော်မူပါ၏။

8 အချည်းနှီးဖြစ်သောရုပ်တုများကို  
 ကိုးကွယ်သူတို့သည်ကိုယ်တော်၏အပေါ်တွင်  
 သစ္စာမဲ့ကြပါ၏။

9 သို့ရာတွင်အကျွန်ုပ်တို့သည်အရှင်၏  
 ဂုဏ်တော်ကိုချီးကျူးပါမည်။  
 ကိုယ်တော်အားယဇ်ပူဇော်ပါမည်။  
 ထို့ပြင်အကျွန်ုပ်ပြုခဲ့သည့်သစ္စာကတိ အတိုင်း  
 လိုက်နာပါမည်။

အကြောင်းမှာကယ်တင်ခြင်းအမှုသည် ထာဝရဘုရားထံတော်မှလာပါသည်" ဟု ဆုတောင်းပတု ထနာပြုလေ၏။

10 ထိုအခါထာဝရဘုရားသည်ငါးကြီး အားအမိန့်ပေးသဖြင့် ငါးကြီးသည်ယောန အားကုန်းပေါ်သို့အန်ထုတ်လေ၏။

### 3

ထာဝရဘုရား၏အမိန့်တော်ကို ယောနနာခံခြင်း

1-2 ထိုနောက်ထာဝရဘုရားသည်ယောနအား“ထ လော့၊ နိုနေဝေမြို့ကြီးသို့သွားလော့။ ငါမှာ သည့်အတိုင်းမြို့သူမြို့သားတို့အားသတိ ပေးလော့” ဟုဒုတိယအကြိမ်အမိန့်ပေး တော်မူ၏။-

3 သို့ဖြစ်၍ယောနသည်ထာဝရဘုရား၏ အမိန့်တော်ကိုနာခံ၍နိုနေဝေမြို့ကို သွား၏။ နိုနေဝေမြို့သည်အလွန်ကြီးရ ကားထိုမြို့ကိုတစ်ဘက်မှတစ်ဘက်သို့ ဖြတ်လျှောက်လျှင်သုံးရက်ခရီးကြာ၏။-

4 ယောနသည်နိုနေဝေမြို့သို့ရောက်၍မြို့တွင်း သို့တစ်နေ့ခရီးဝင်ပြီးနောက်“နိုနေဝေမြို့ သည်အရက်လေးဆယ်ကြာသောအခါ ပျက်လိမ့်မည်” ဟုကြေညာလေ၏။\*

5 နိုနေဝေမြို့သူမြို့သားတို့သည်ဘုရားသခင်၏အမိန့်တော်ကိုယုံကြည် သို့ဖြစ်၍ နောင်တရသည့်လ ကု ခဏာဖြင့်ဂုဏ်ရှိဂုဏ်မဲ့

\* 3:4 မ၊ ၁၂:၄၁။ လု၊ ၁၁:၃၂။

တစ်ယောက်မကျန်အစာရှောင်၍လျှော်တေ  
ကိုဝတ်ကြရန်ဆုံးဖြတ်ကြ၏။

6 ထိုကြေညာချက်ကိုနိနေဝေမင်းကြား  
တော်မူသောအခါ ရာဇပလ္လင်ပေါ်မှထ၍  
ဝတ်လဲတော်ကိုချွတ်ပြီးလျှင်လျှော်တေကို  
ဝတ်တော်မူ၏။ ထိုနောက်ပြာထဲတွင်ထိုင် နေတော်မူ၏။-

7 ထိုနောက်နိနေဝေဘုရင်သည်နိနေဝေမြို့  
သူမြို့သားတို့သိကြစေရန်အမိန့်တော်  
ကိုထုတ်ပြန်လိုက်၏။ ထုတ်ပြန်ချက်မှာ`ဤ  
အမိန့်ကားဘုရင်နှင့်မူးမတ်များထံမှ ဖြစ်၏။  
အဘယ်သူမျှအစားအစာမစားရ၊ လူအားလုံးနှင့်တိရစ္ဆာန်  
ဆန်အားလုံးတို့သည် အစာမစားရ၊ ရေမသောက်ရ။-

8 လူနှင့်တိရစ္ဆာန် ဆန်အပေါင်းတို့သည်လျှော်တေ  
ကိုဝတ်ရကြမည်။ လူတိုင်းပင်စိတ်အားထက်  
သန်စွာဘုရားသခင်ထံဆုတောင်းရမည်။  
ထို့ပြင်မိမိတို့၏မကောင်းမှုများနှင့်အငှက် ၅ မှ မ  
မှုများကိုစွန့်ပစ်ရကြမည်။-

9 သို့မှသာဘုရားသခင်၏စိတ်တော်ပြောင်း  
လဲကောင်းပြောင်းလဲလိမ့်မည်။ အမျက်တော်  
ပြေကောင်းပြေလိမ့်မည်။ ငါတို့သည်လည်း  
အသက်ချမ်းသာရာရနိုင်မည်" ဟူ၍ဖြစ်၏။

10 ဘုရားသခင်သည်ထိုသူတို့၏ပြုမှုပုံ  
ကိုလည်းကောင်း၊ မကောင်းမှုများကိုစွန့်



ပယ်လိုက်ပုံကိုလည်းကောင်းမြင်တော်မူ  
သောအခါ စိတ်တော်ပြောင်းလဲလျက်မိန့်  
မြက်တော်မူသည့်အတိုင်းသူတို့အား ဒဏ်ခတ်တော်မမူတော့ပေ။

### 4

ယောန၏အမျက်နှင့်ထာဝရဘုရား၏ ကရုဏာတော်

1 ဤသို့ဖြစ်ရခြင်းကြောင့်ယောနသည်လွန်စွာ  
စိတ်မကျေမချမ်းဖြစ်၍စိတ်ဆိုးသဖြင့်၊-

2 “အို ထာဝရဘုရား၊ အကျွန်ုပ်သည်အကျွန်ုပ်  
တိုင်းပြည်မှထွက်ခွာမိကပင်ကိုယ်တော်  
ဤသို့ပြုတော်မူမည်ဟု အကျွန်ုပ်ကြိုတင်  
ပြောခဲ့သည်မဟုတ်ပါလော။ ဤအကြောင်း

ကြောင့်အကျွန်ုပ်သည်တာရှုမြို့သို့ထွက်ပြေး  
ရန်ကြိုးစားခဲ့ပါ၏။ ကိုယ်တော်သည်မေတ္တာ  
ကရုဏာရှိတော်မူသော၊ အစဉ်စိတ်ရှည်

လျက်အကြင်နာတရားရှိတော်မူသော၊  
အပြစ်ဒဏ်ခတ်သင့်သော်လည်းမခတ်ဘဲ  
ချမ်းသာပေးတော်မူသောဘုရားသခင်  
ဖြစ်တော်မူသည်ကိုအကျွန်ုပ်သိပါ ။-☆

3 သို့ဖြစ်၍ အို ထာဝရဘုရား၊ ယခုပင်လျှင်  
အကျွန်ုပ်အားသေရသောအခွင့်ကိုပေး  
တော်မူပါ။ အကျွန်ုပ်အတွက်အသက်ရှင်

☆ 4:2 ထွ၊ ၃၄:၆။

ရခြင်းထက်သေရခြင်းကသာ၍ကောင်း ပါ၏။  
ဟုဆိုတောင်းလေ၏။<sup>☆</sup>

4 ထာဝရဘုရားက ``သင်ကြိုသို့အမျက်  
ထွက်သင့်သလော'' ဟုမေးတော်မူ၏။

5 ထိုနောက်ယောနသည်မြို့အရှေ့ဘက်သို့  
ထွက်၍ မိမိအတွက်တဲထိုးပြီးလျှင်တဲ၏  
အရိပ်အောက်တွင်ထိုင်လျက် နိနေဝေမြို့  
မည်သို့ဖြစ်မည်ကိုစောင့်ကြည့်နေ၏။-

6 ထိုအခါယောနအားနေပူရှိန်မှသက်သာ  
စေရန် ထာဝရအရှင်ဘုရားသခင်သည်  
ကြက်ဆူပင်တစ်ပင်ကိုပေါက်စေပြီးလျှင်  
ယောန၏အပေါ်သို့အရိပ်ကျစေတော် မူ၏။  
ယောနသည်ထိုအပင်ပေါက်လာသည့်  
အတွက်အလွန်ဝမ်းသာလျက်ရှိ၏။-

7 သို့ရာတွင်နောက်တစ်နေ့မိုးသောက်ချိန်၌  
ဘုရားသခင်သည်ယောနအရိပ်ခိုနေ သောအပင်ကို  
ပိုးကောင်တစ်ကောင်အား ကိုက်စေသဖြင့်ထိုအပင်သေလေ၏။-

8 နေထွက်လာပြီးနောက်ဘုရားသခင်သည်  
အရှေ့လေပူကိုတိုက်ခတ်စေတော်မူ၏။ ယောန  
သည်မိမိဦးခေါင်းပေါ်သို့ကျရောက်လာသည့်  
အပူရှိန်ကြောင့် မေ့လုမတတ်ဖြစ်ပြီးလျှင်  
သေချင်စိတ်ပေါက်လာ၏။ သို့ဖြစ်၍ယောန

☆ 4:3 ၃ရာ၊ ၁၉:၄။

က`ငါ့အဖို့မှာအသက်ရှင်နေရခြင်းထက်  
သေရခြင်းကပို၍ကောင်းလိမ့်ဦးမည်" ဟု မြည်တမ်း၏။

9 သို့ရာတွင်ဘုရားသခင်ကယောနအား`ကြက်  
ဆူပင်တစ်ပင်အတွက်သင်အမျက်ထွက်သင့် သလော"  
ဟုမေးတော်မူ၏။

ယောနက`သေချင်အောင်အမျက်ထွက် ပါ၏"  
ဟုလျှောက်၏။

10 ထာဝရဘုရားက`သင်သည်သင်ကိုယ်တိုင်  
မစိုက်မပြုစုရဘဲ တစ်ညချင်းတွင်ပင်  
ပေါက်ပြီးတစ်ညတွင်းပင်သေသွားသော  
ကြက်ဆူပင်ကိုနှမြောသည်မဟုတ်လော။-

11 ထိုနည်းတူပင်အမှားအမှန်ကိုမဝေခွဲ  
နိုင်သည့်ကလေးသူငယ်တစ်သိန်းနှစ်သောင်း  
ကျော်နှင့်တိရ ဗု ဆာ န်အမြောက်အများရှိသော  
နိနေဝေမြို့ကိုငါပို၍နှမြောသင့်သည် မဟုတ်လော"  
ဟုမိန့်တော်မူ၏။ ပရောဖက်ယောန၏ဝတ္ထုပြီး၏။

**Common Language Bible**  
**Burmese: Common Language Bible Bible without**  
**Deuterocanon**

Public Domain

Language: Mynmar language (Burmese)

Translation by: Bible Society of Myanmar

**Burmese Common Language Bible**

This translation is published by the Bible Society of Myanmar.

If you are interested in obtaining a printed copy, please contact the Bible Society of Myanmar at <https://bsmyanmar.org/>.

© 2005 Bible Society of Myanmar. Note: Myanmar is not a member of the Berne Convention treaty, so this copyright does not extend outside of Myanmar.

2014-03-30

---

PDF generated using Haiola and XeLaTeX on 28 Dec 2024 from source files dated 1 Jul 2021

de6d28cc-10f3-5485-8960-5628a6c52793